

محبت ٻرڙي جو لغت سازيءَ تي ڪيل ڪم: تحقيقي ۽

تنقيدي اڀياس

Critical Analysis of work done by Muhabbat Buriro on Dictionary of Sindhi Language

Abstract:

Muhabbat Buriro is a trustworthy name in Sindhi language. He has worked in the fields of dictionary, encyclopedia, terminology, phonetic, syntax, glossary and grammar. In this research paper, the works of Muhabbat Buriro on glossary are investigated and critically analyzed. This research paper also classifies topic's relevant elements, such as the dictionary's definition, rules and art. Also, the work circle of writers is also classified.

In the research paper, the meaning and analysis of Sindhi words are to be revealed which are also translated by great writers as well. And with that meaningful analysis is done as well. All the works of Muhabbat Buriro on dictionary and glossary are discussed in this research paper.

Keywords: Dictionary, Encyclopedia, Phonetic, Syntax, Glossary, etc.

لغت ڪنهن به قوم جي ٻوليءَ جو اهو تاريخي، ثقافتي، تهذيبي، تمدني، قانوني ۽ اساسي دستاويز آهي. جنهن ۾ لفظ پنهنجي اصل معنيٰ، ساخت ۽ ترتيب ۾ رکيا ويندا آهن ۽ لغت ساز لفظن جي ان ترتيب ۽ ساخت طرف پورو پورو ڌيان ڏئي ٿو. چو ته هر لفظ پنهنجي تاريخ رکي ٿو. جڏهن به ٻوليءَ جي لفظن ۽ اصطلاحن جو پس منظر جاچڻ جي ڪوشش ڪجي ٿي، تڏهن ان لاءِ انهيءَ سماج جي تهذيب ۽ تمدن جو به مطالعو ڪرڻ ضروري بڻجي ٿو. لغت ساز لاءِ اهو هڪ مسلسل ۽ لڳاتار عمل آهي. جان رچرڊسن 'لغت' جي باري ۾ لکي ٿو ته:

” لغت جي معنيٰ آهي 'ٻولي'، گفتگوياءِ لهجو. انگريزيءَ ۾ هن (لغت)

لاءِ (Lexicon) لفظ ڪم آندو ويو آهي. 'علم لغت' لاءِ (Lexicography)⁽¹⁾

يعني هن فن لاءِ انگريزيءَ ۾ به ڌار اصطلاح 'Lexicography' ۽ 'Dictionary'

ڪم اچن ٿا.

لغت سازيءَ ۾ جتي لفظن کي هڪ جاءِ تي الف ب وار ترتيب ڏيئي، انهن جي لفظي ۽ اصطلاحي معنيٰ، پڙهڻي ۽ پس منظر ڏنو وڃي ٿو ته اُتي هڪ اساسي لفظ مان نهندڙ ٻين لفظن جو به جائزو ورتو وڃي ٿو. چٽڪ ٻوليءَ جي ميدان ۾ هيءُ هڪ بيحد اهم ڪم آهي.

محبت پرڙي 'لغت' جي تياريءَ لاءِ گهربل لفظن ۽ اصطلاحن جي کوجنا ۽ انهن جي اُڪيڙ ذريعي معنيٰ تيار ڪرڻ جي سلسلي ۾ لفظن ۽ اصطلاحن جي اُڪيڙ ڪئي آهي ۽ انهن جي ته تائين وڃي ڪئين معنائون متعارف ڪرايون آهن، چو ته محبت پرڙو ڄاڻي ٿو ته، دنيا جي هر زبان، علمي، ادبي، سياسي، سماجي ۽ تاريخي طور ڪو نه ڪو پس منظر رکندي آهي، لغت تيار ڪرڻ وقت ان سموري پس منظر کي ويچار هيٺ آڻيو آهي.

محبت پرڙي جو لغت سازيءَ ۾ ڪم جو دائرو

محبت پرڙي لغت سازيءَ جي لاءِ لفظن ۽ اصطلاحن جي گهاٽڻي، اشتقاقن، ڏاتن، جزن سميت انهن جي معنيٰ ۽ تاريخي پس منظر سمجھائڻ کان وٺي، نون لفظن ۽ اصطلاحن گهڙڻ (coin) تائين به ڪم ڪيو آهي. ان تناظر ۾ هن ڊاڪٽر بلوچ جي ترتيب ڏنل 'جامع سنڌي لغات' جي پهرئين جلد جو تنقيدي اڀياس به ورتو آهي. هتي انهن ٻنهي حوالن سان تحقيقي بحث جاري رکجي ٿو.

محبت پرڙي سنڌي زبان جي آوازن تي جنهن نموني سان تحقيق ڪرڻ جي ڪوشش ڪئي آهي، اها ٻين عالمن جي ڀيٽ ۾ نرالي ۽ الڳ حيثيت واري نظر اچي ٿي. هن سنڌي ٻوليءَ کي انهن شاهوڪار ٻولين جي صف ۾ بيماريو آهي، جن ۾ 'آواز' معنيٰ جي اعتبار کان بنيادي حيثيت رکي ٿو. يعني سنڌي زبان جا آواز پنهنجي مزاج ۽ سڀاءَ ۾ ڪا نه ڪا 'بنيادي معنيٰ' رکن ٿا، جن جي بنياد تي انهن مان ٻيا لفظ ٿين ٿا ۽ ائين آوازن جي سٽاءَ سان ٻين ڪئين لفظن ۽ اصطلاحن جو هڪڙو نظام جڙي پوي ٿو.

ڊاڪٽر الهداد پوهڻي، سراج الحق ميمڻ ۽ محبت پرڙي جي 'آوازن' بابت ڪيل ڪم کان پوءِ ڄاڻ پوي ٿي ته، ٻوليءَ ۾ 'آواز' کي معنيٰ ملڻ جا ٻه اهم اصول آهن: (1) فطرتي آوازن جي ذريعي ٻوليءَ ۾ مفهوم جو پيدا ٿيڻ ۽ (2) اشارن جي آوازن ذريعي معنيٰ جو پيدا ٿيڻ.

پهرئين اصول بابت بيان، ڊاڪٽر الهداد پوهتي جي ڪتاب ’سنڌي ٻوليءَ جو سماج ڪارج‘ سميت سراج الحق ميمڻ جي ڪتاب ’سنڌي ٻولي‘ ۾ ملي ٿو ۽ ٻئي اصول جو ذڪر، محبت پرڙي ’ٻوليءَ جو بڻ‘ ۾ ڪيو آهي. هتي انهن ٻنهي اصولن جي اپٽار ڪجي ٿي.

1. فطرتي آوازن جي ذريعي ٻوليءَ ۾ مفهوم جو پيدا ٿيڻ

هن اصول مطابق، فطرتي آوازَ لفظن ۽ اصطلاحن جي ڌاتن جو بنياد بڻيا آهن ۽ گڏوگڏ پکين ۽ جانورن جي آوازن جي نقالي به هن اصول کي هٿي ڏئي ٿي. سراج الحق ميمڻ لکي ٿو ته:

”ٻوليون آوازن جو مجموعو آهن ۽ منهنجي نظر ۾ ٻولين جي اُسرڻ جو سڀ کان صحيح نظريو اهو آهي ته، جن ٻولين ۾ لفظن جا ڌاتو، فطرت جي محرڪات جي آوازن سان مشابهه هجن، اُهي ئي ٻوليون ابتدائي انسانن جون ٻوليون آهن. فطرتي عناصر ۾ ڪيترائي آواز آهن: مٽي، هوا ۽ پاڻي پھريان عناصر هئا، جن سان انسان جو واسطو رهيو هو...“⁽²⁾

الف. هوا ۾ پيدا ٿيندڙ ’سون سون‘ يا ’سو سو‘، انسان جي ٻڌڻ واري سگهه يعني حواس کي بار بار متاثر ڪيو. انهيءَ ’سو سو‘ يا ’سون سون‘ جي معنيٰ ’آواز‘ طور انسان جي ذهن ۾ اُڀري. يعني سَ يا سو معنيٰ ’آواز‘ اهڙي طرح ’سَ يا ’سو‘ آواز ٻين لفظن جو بنياد بڻيا، جيئن: سوست، سوسات، سوستو، سرات، سيسرات، سُر، سَس، پَس وغيره. هنن لفظن جو ڌاتو ’آواز‘ بڻيو. انهيءَ پسمنظر ۾ هيٺين لفظن جو مشاهدو ڪبو ته، انهن جو بنياد، ’سَ يا ’سو‘ آواز نظر ايندو. سَٺ، سَٺ، سَٺس، ساگر، سُر، سِٽي، سِينڊ، سانت، سائر وغيره

ب. پاڻيءَ ۾ گوڙ ۽ شور به هوندو آهي ته، سانت به هوندي آهي. پاڻي ڪنهن مٿانهين جبل کان هيٺ آبشار ۾ ڪرندو آهي ته وڏا گُرڙا، گڙگڙ يا گرگر ڪندو آهي. انهيءَ آواز مان ’گ‘ يا ’گر‘ پاڻيءَ سان لاڳاپيل آوازن جو تصور پيدا ٿيو. انهيءَ ’گ‘ يا ’گر‘ ڌاتوءَ مان ٻيا لفظ ٿي نڪتا، جيئن: گُرڙي، گُرڙا، گُرڙا، گجگوڙ گجي، گاج، گجڻ، گوڙ گرج، گارو وغيره. ان کان علاوه، پاڻيءَ

جي وٽندڙ وهڪري دوران جيڪي آواز پيدا ٿيا، تن ۾ جر جر، جهرجهر يا شر شر جا آواز ٻڌڻ ۾ آيا، اهڙيءَ طرح جر جر، جهرجهر يا شر شر به پاڻيءَ جي آوازن جي معنيٰ ۾ استعمال ٿيڻ لڳا، جن مان پوءِ ڪيترائي ٻيا لفظ جڙي پيا. جيئن: جر، جل، جهڙو، جهانءِ، جهڙو وغيره.

ج. مٿيءَ ۾ جانورن جي 'ڪرڙڻ' کي ڏسي اوائلي انسان، ان کي اها معنيٰ ڏني، جنهن مان ڪئين ٻيا لفظ ڦٽي نڪتا، جيئن: ڪيڙڻ، ڪيڙ، ڪيڙي، ڪوڙڻ، ڪيٽ، ڪينهو وغيره. جانورن جي زمين ڪرڙڻ سان جيڪو آواز پيدا ٿيو، اهوئي هنن لفظن جو اڳتي هلي بنياد بنيو.

2. اشارن جي آوازن ذريعي معنيٰ جو پيدا ٿيڻ:

انسان، شروع کان ئي فطرت ۽ ان ۾ موجود سمورن لقائن کي مشاهدي ۽ تجربتي هيٺ آڻيندو رهي ٿو ۽ ان مان سکندو رهي ٿو ۽ ان طرح پنهنجي ٻوليءَ کي وسيع ڪندو رهي ٿو. اشارن جا آواز دراصل انسان، فطرت ۽ ان جي اصولن مان سکندو رهي ٿو. ان ڪري اشارن جا آواز ٻوليءَ جي بنيادي نظرين ۾ اهم حيثيت رکڻ ٿا ۽ اشارن جي ٻوليءَ جو بنياد، فطرتي آوازن سميت جانورن، پکين ۽ ٻين چرند پرنڊ جيوتن تي مدار رکڻ ٿا. ڊاڪٽر الهداد پوهيو لکي ٿو ته:

”اشارا، ٻوليءَ جي انتهائي سڌريل صورت آهن. اشارن مان ڪي ٻڌڻ وارا اشارا ٿين ٿا، جيڪي آوازن جي وسيلي پيدا ڪجن ٿا ۽ ڪي ڏسڻ وارا اشارا ٿين ٿا، جيڪي اکين سان ڏسي، پوءِ سمجهي ٿا سگهجن.“⁽³⁾

اهڙيءَ طرح چئي سگهجي ٿو ته: آواز (Sounds) ۽ اشارا (Gestures) گڏجي 'معنيٰ' کي تخليق ڪن ٿا. ڊاڪٽر الهداد پوهئي جي راءِ مطابق، ٻڌڻ وارا اشارا، دراصل گفتگوءَ ۾ ڪم ايندڙ لفظن ۽ اصطلاحن جي بنيادي صورت آهن ۽ ڏسڻ وارا اشارا، انهن لفظن ۽ اصطلاحن جي لکڻ جي بنيادي صورت آهن. محبت پرڙو 'اشارن' کي ٻوليءَ جي آڳاٽي صورت قرار ڏئي ٿو. هو لکي ٿو ته:

”آوازن کان سواءِ ٻوليءَ جي آڳاٽي صورت هئي. اشارا (Gestures). اشارن مان ڪي ٻڌڻ وارا اشارا ٿين ٿا، جيئن شاديءَ،

غميءَ، عيد، ڌمال، جنگ وغيره جو ڏهل، پير يا نغارو، ريلوي اسٽيشن تي ريل گاڏيءَ جي اچڻ جو گھنڊ يا وچڻ مهل گارڊ پاران سيٽي، پوليس جي سيٽي، خطري جو هائڙن وغيره ۽ ڪي ڏسڻ وارا اشارا ٿين ٿا، جيڪي اکين سان ڏسي پوءِ سمجهي سگھجن ٿا، جيئن ڪرڪيٽ راند ۾ امپاير جا اشارا، ٽرئفڪ پوليس معن جا اشارا وغيره.“ (4)

مٿين پنهي اصولن جي آڌار تي محبت پرڙي لفظن ۽ اصطلاحن جي بنيادي معنيٰ لاءِ ’آواز‘/’اڪر‘ کي ڌاتوءَ واري صورت ۾ ڏسڻ جي ڪوشش ڪئي آهي. سندس راءِ موجب، لفظن جي ٺهڻ جي ترتيب امڪاني طرح هيٺين طريقي موجب، جڙي هوندي:

- امري لفظ، جيڪي فعل جي ’ڌاتو‘ طور ڪم ايندا هوندا ۽ سندن زمان ’حال‘ هوندو.
- امري لفظ جي ڌاتوءَ مان ٺهندڙ صفتن جو اسم جڙيو هوندو.
- صفت کان جدا ’اسم‘ جڙيا هوندا.
- اسم کان جدا ’صفتن‘ سان جڙيل لفظ آهستي آهستي وجود ۾ آيا هوندا.
- ماضي ۽ مستقبل جو تصور بعد ۾ جڙيو هوندو.
- ڪائنات ۾ پيدا ٿيل شين جي فطرت معلوم ڪئي ويئي هوندي ۽
- انفرادي خصلتن ۽ گھڻن لاءِ به ڪي مخصوص لفظ ٺهيا هوندا.

محبت پرڙي جي تحقيق مطابق:

هر آواز وينجن مان گھڙجي تيار ٿيو آهي. يعني فعلي ڌاتوءَ جي پٺيان مختلف پڇاڙين (Suffixes) ملائڻ سان ڪيترائي لفظ ٺهن ٿا، جيڪي وينجن منجهان گھڙجي نڪرن ٿا. مثال طور:

فعلي ڌاتوءَ پٺيان -/اج (ملائڻ سان):

اُٿج، رهج، هلج، ڪائج، پئج، جهلج، مرج، ٻڌج، ٻڌج، ڇٽج، لهج، ٻارج، ڪارج، ڊهراڻج، ماراڻج، بيهارج، ٻڌاڻج، ٻڌاڻج، گڏج، رُلج، سلج وغيره ٺهن ٿا.

فعلي ڌاتوءَ پٺيان -/ان (ملائڻ سان):

جهلن، چڙن، ڪائڻ، ڊاهن، ساڙن، ٻارن، ساڙائڻ، مارائڻ، ڪارائڻ وغيره ٺهن ٿا.

فعلي ذاتوء پنيان- / آن / ملائط سان:

لڪن، پڙهن، ويهن، بيهن، ڊهن، نهن، نهن، سمن، ملن، ڪلن، ڊوڙن، ڏسن، هلن،
بڏن، گهمن، ليئن، ائن وغيره لفظ نهن ٿا.

فعلي ذاتوء پنيان- / آڻ / ملائط سان:

اڻڻ، رهڻ، هلڻ، سمهڻ، ويهڻ، بيهڻ، ڊهڻ، ڏسڻ، ڀڏڻ، گهمن، وڙهڻ، مڙهڻ، چڙهڻ،
پڇڻ، ڊوڙڻ وغيره لفظ نهن ٿا.

فعلي ذاتو پنيان- / اڻ / ملائط سان:

ڪاڻڻ، پهريڻ، ٻاريڻ، ڪاريڻ، ٿاريڻ، لاهيڻ، ڏهراڻڻ، سمهاريڻ، ماراڻڻ، بيماريڻ، ڪيڏاڻڻ،
بڏاڻڻ، سڻڻ، ڪٽڻ، ويڙڻ، جهلڻ، چڙڻ وغيره نهن ٿا.

2. 'ماءُ' ۽ 'پيءُ' (والدين جي رشتن تي غور ڪندي 'مات' لفظ کي ما) + (ات) =
'ماتت'؛ جزن ۾ ٿوڙي سگهيو. هن ۾ / ما، ا / (پروس صرفيه طور ۽- / ات / هڪ پڇاڙيءَ
طور ڪم آيو آهي. انهيءَ لفظ مان ٻيا جيڪي رشتا / ماتت نڪرن ٿا، اهي ماءُ جي
طرفان نهن ٿا: جيئن: ماسي، ماسر، مامو، مامي، ماسات، ماروت وغيره. هي اهڙا لفظ آهن،
جيڪي 'ماءُ' جي نسبت کي ظاهر ڪن ٿا.

ساڳيءَ طرح 'پيءُ' (ا) جي رشتي يا ماتتيءَ سان ظاهر ٿيل لفظن ۾ / پ - هڪ
اهڙي اڳياڙي (Prefix)، هڪ پروس صرفيه آهي، جيڪو 'پيءُ' (والد) واري معنيٰ ڏئي
ٿو. اهڙي طرح - / ٺ / هڪ پروس صرفيه آهي، جيڪو اتي هڪ خصوصي نسبت کي
ظاهر ڪري ٿو، جيئن:

پُ + (ٺ) ڀُٺُ

(پوت) هڪ اڻ ڌري جنس رکندڙ لفظ عدد الڳاڻ

(پوتو) مذڪر واحد

(پوتي) مؤنث واحد

(پوتا) مذڪر جمع

(پوتيون) مؤنث جمع

اهڙيءَ طرح / پيءُ / جي 'پ' جي نسبت سان پڻي، پڦڙ، پڦاٽ وغيره لفظ جڙيا
آهن، جيڪي 'پيءُ' جي طرفان نسبت کي ظاهر ڪن ٿا.

3. 'سگه'، 'سگهو'، 'اگهو' اهڙا لفظ آهن، جن مان پهرين ٻن لفظن جي معنيٰ 'جامع سنڌي لغات' ۾ زور، طاقت، پل، طاقتور، مضبوط جي معنيٰ ڏنل آهي ۽ پوئين لفظ جي معنيٰ ضعیف، ڪمزور، بي مزي ڏنل آهي.

انهن ۾ /سگهو/ جو آخري ڊگهو سُر /او/ پڇاڙي، 'وارو' جي معنيٰ ڏيکاري ٿو، يعني سگهه وارو سگهه رکندڙ ڊگهو /او/ پڇاڙي، جنس مذڪر، عدد واحد کي ظاهر ڪري ٿو. /سگهي/ جي پڇاڙي /اي/ آهي، جيڪا 'واري' جي معنيٰ ڏيکاري ٿي، يعني سگهه واري، سگهه رکندڙ. /اي/ پڇاڙي جنس مؤنث ۽ عدد واحد کي ظاهر ڪري ٿي. /سگها/ ۽ /سگهيون/ واري سُر ٻنهي جا جمع لفظ آهن. /سگهه/ اسم، جنس مؤنث، 'گهه' جي مٿان زبر يعني ننڍو سُر آهي.

/سگهه/ فعل جي امري صورت آهي ۽ مروج ناهي.

/سگهه/ ڄاڻايل قاعدي موجب فعل جو ڏاتو هئڻ گهرجي، پر هيٺين مثالن مان معلوم ٿيندو ته 'سگهه' ڏاتو نه آهي:

-	سگهر (هڪ ناڌر لفظ)
+	سگهو، سگهرا، سگهري، سگهريون، سگهاريون
-	سگهائت
+	سگهائتو، سگهائتا، سگهائتي، سگهائتيون
-	سگهت
+	سگهتو، سگهتا، سگهتي، سگهتيون.

مٿي ڏنل سمورا لفظ بظاهر ته 'سگهه' يا 'سگهه' مان نڪتا آهن، پر هيٺ تحقيقي ڇنڊڇاڻ ان جي ابتڙ حقيقت کي ظاهر ڪري ٿي.

عام طرح چيو ويندو آهي ته 'سگهه' هڪ مفرد لفظ آهي، جنهن جا ٻه پد آهن: س+گهه ڇا 'سگهه' سڄ پڇ هڪ مفرد لفظ ٿي سگهي ٿو، ڇا ان کي وڌيڪ بامعنيٰ جزن ۾ ٽوڙي نٿو سگهجي، ڇا ان ۾ اڳيان موجود /س/ هڪ ڀروس صرفيه، هڪ اڳياڙي نه آهي ۽ ڇا اها ڪٽجي وڃڻ کان پوءِ باقي بچندڙ صوتيو يا پد [گهه] يا/گهه/ هڪ پاڻ-وس صرفيه، هڪ ننڍي ۾ ننڍو معنيٰ دار جزو هڪ مفرد لفظ نه آهي؟

حقيقت هيئن نظر ايندي جڏهن 'اگهو'، 'اگهي' ۽ 'اگهائي' جون پڇاڙيون- /او/، /اي/، /آئي/ هتائي ڏسبو ته باقي ڪهڙي صورت ملي ٿي، اها صورت آهي 'گهه'.

چا 'سگه' ۽ 'اگه' هڪ ٻئي جو ضد نه آهن؟ (محبت پرڙو سوال پڇي ٿو!)
 'سگهو' ۽ 'اگهو'، 'سگهي' ۽ 'اگهي'، 'سگهائي' ۽ 'اگهائي' جڏهن هڪ ٻئي جو
 ضد آهن ته پوءِ 'سگه' ۽ 'اگه' به هڪ ٻئي جو ضد هئڻ گهرجن. 'جامع سنڌي
 لغات' ۾ 'اگهو' کي بنيادي لفظ ڄاڻايو ويو آهي ۽ 'سگه' ۽ 'سگهو' کي توڙي جو ثانوي
 يا ورتل (Derivated) لفظ ڄاڻايو ويو آهي. پر انهن ٻنهي لفظن جو ڌاتو 'سگهڻ' سڏيو
 ويو آهي.

مٿي ڏنل بحث جي روشنيءَ ۾ پڪ سان چئي سگهجي ٿو ته انهن ۽ اهڙن ٻين
 ساڳيو ڌاتو رکندڙ لفظن جو حقيقي ڌاتو لفظ 'گه' آهي.

محبت پرڙي مٿئين اصول مطابق، 'گه' ڌاتوءَ مان 330 لفظ جوڙيا آهن، جن
 مان 'جامع سنڌي لغات' ۾ ڪي هيڪڙ ٻيڪڙ ڏنل آهن، نه ته اڪثر لفظن جي داخلا
 ڪونه ٿي ملي.

محبت پرڙي موجب: "سنڌي ٻوليءَ جو ڪو به ڌاتو ٻول ڪنهن به طرح عدد ۽
 جنس کي ظاهر نٿو ڪري ۽ اهو ڌاتو ٻول جيڪو ڪنهن فعلي صورت کي
 جنم ڏئي ٿو، اهو ڌاتوءَ واري حيثيت ۾ ڪنهن به زمان کي ظاهر نٿو ڪري،
 رڳو سرگرميءَ جي نشاندهي ڪري ٿو." (5)

محبت پرڙي مٿئين بيان جي دليل ۾ هيٺيون مثال ڏنو آهي:

[وڍ = و+آ+ڍ]، هڪ ڌاتو ٻول (لفظ) آهي.

- [وڍ = و+آ+ڍ]، (امر واحد، جنهن جو جمع 'وڍيو' =
 /وڍ/+/او/ آهي.)
- [وڍو = و+آ+ڍ]، (اسم، جنهن جو جمع 'وڍو' = /وڍو/ + /آ/
 آهي.)
- [وڍو = و+آ+ڍ]، (اسم 'وڍڻ' جي حالت، جنهن جو
 جمع 'وڍون' = /وڍو/+/اون/ آهي.)
- [وڍو = و+آ+ڍ]، (اسم، جنهن جو جمع 'وڍا' = /وڍو/ + /آ/
 /آ/ آهي.)
- [وڍڻ = وڍو/ + /آط/

محبت پرڙي جي انهيءَ ڪسوٽي ۽ صيغي مطابق /ڍ/ جو مخالف /ضد اکر/
 آواز /ڙ/ آهي. يعني انهن ٻنهي اکرن /آوازن کي بنياد/ ڌاتو بڻائي هڪ ٻئي جا ابتڙ /

ضد ٺاهي سگهجن ٿا، جيئن:

لفظ	ضد	لفظ	ضد
– وَڙَ	وڙِي	– وڙائڻ وڙائڻ	وڙائيندو
– وَڙِي	وڙِي	– وڙائيندو	وڙائيندو
– وَڙِڻ	وڙِڻ	– وڙائيندو	وڙائيندو
– واڙَ	واڙِي	– وڙائيندو	وڙائيندو وغيره.
– واڙو	واڙو		
– واڙڪو	واڙڪو		
– وڙائڻ	وڙائڻ		
– وڙائڻ	وڙائڻ		
– ڏَڪَ	ڏِڪَ		
– ڏَڪَ	ڏِڪَ		
– ڏَڪِڻ	ڏِڪِڻ		
– ڏاڪَ	ڏاڪَ		
– ڏاڪو	ڏاڪو		
– ڏَڪيندو	ڏِڪيندو		
– ڏَڪائيندو	ڏِڪائيندو		
– ڏَڪرائيندو	ڏِڪرائيندو		
– ڏَڪبو	ڏِڪبو		
– ڏَڪايل	ڏِڪايل		
– ڏَڪار	ڏِڪار		
– ڏَڪراءِ	ڏِڪراءِ		

عام طور لغت نويسيءَ لاءِ جيڪي اصول ۽ قاعدا مقرر ڪيا ويا آهن، انهن مان

ڪجهه هن ريت آهن:

- لفظن جي ذخيرن کي هڪ هنڌ گڏ ڪرڻ.
- لفظن کي حروف تمجئيءَ مطابق ترتيب ڏيڻ.
- لفظن کي جزن ۽ پڊن ۾ ورهائي، اُن جا اُچار (معياري) مقرر ڪرڻ.

- لفظن جا اصل مادا / ذاتو بنياد ۽ اشتقاق ڪيڙ.
- لفظن جي ترتيبوار معنيٰ ۽ تشريح ڪرڙ.
- لفظن جي وياڪرڙي حيثيت کي ظاهر ڪرڙ. (مثال طور: اسم، صفت، ظرف وغيره ٻڌائڙ.)
- لفظن جي سماجي حيثيت ۽ معيار مقرر ڪرڙ. (چوڻي، پهاڪا، محاورا ۽ عام ڳالهه ٻولهه ۾ انهن جي بيهڪ وغيره ٻڌائڙ.)
- لفظن جي هم معنيٰ ۽ ابتڙ معنيٰ متعارف ڪرڙ.

حوالا

1. John, Richardson (1984), Dictionary of Persian, Arabic & English, revised and improved edition, Lahore: Sang-e-Meel Publication, p 1269.
2. ميمڙ، سراج الحق، سنڌي ٻولي، (چاپو ٻيو)، سنڌي لئنگئيج اٿارٽي، حيدرآباد، 2009ع، ص: 86.
3. ٻوهيو الهداد، ڊاڪٽر، سنڌي ٻوليءَ جو سماجي ڪارج، (چاپو پهريون)، انسٽيٽيوٽ آف سنڌالاجي، جامشورو، 1976ع، ص: 247.
4. ٻرڙو محبت، ٻوليءَ جو ٻيڙ (چاپو پهريون)، ڊاڪٽر محبت اڪيڊمي، قنبر، 2002ع، ص: 127.
5. ٻرڙو محبت، اچو ته پنهنجي سنڌي لکت سنواريون، (چاپو پهريون)، ڊاڪٽر محبت اڪيڊمي، قنبر، 2000ع، قنبر، ص: 172-173.